

शासकीय वसतिगृहे व निवासी शाळांच्या
वसतिगृह विभागास पेस्ट कंट्रोल सेवा
पुरविणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०१३/ प्र.क्र. ७६/शिक्षण-२
मंत्रालय, विस्तार भवन, मुंबई-४०००३२.
दिनांक : ०५ जानेवारी, २०१६

वाचा -

१. शासन निर्णय, सामाजिक न्याय व विशेष सहाय्य विभाग
क्र. बीसीएच-२०१०/प्र.क्र. ४३०/मावक-४, दिनांक २६ जुलै, २०११
२. शासन निर्णय, सामाजिक न्याय व विशेष सहाय्य विभाग
क्र. बीसीएच-२०१३/प्र.क्र. ७६/शिक्षण-२, दिनांक २०.०३.२०१३
३. शासन शुध्दीपत्रक क्र. बीसीएच-२०१३/प्र.क्र.७६/शिक्षण-२, दिनांक १९.०७.२०१३.
४. आयुक्त समाजकल्याण यांचे पत्र क्र. सकआ/ शावग/ पेस्ट कंट्रोल/ प्रस्ताव /
प्र.क्र. ८८/ २०११/ का-५ अ/ ४९९, दि. ०३.३.२०१५
५. आयुक्त समाजकल्याण यांचे पत्र क्र. सकआ/ शावग/ पेस्ट कंट्रोल/ प्रस्ताव/
प्र.क्र.८८/ २०११/ का-५ अ/ १५८३, दि. १५.७.२०१५

प्रस्तावना -

सामाजिक न्याय विभागामार्फत चालविण्यात येणा-या अनुसूचित जाती शासकीय वसतिगृहांतील प्रवेशित विद्यार्थ्यांना शासन निर्णय दिनांक २६ जुलै, २०११ अन्वये सोयी-सुविधा पुरविण्यात येतात. शासकीय वसतिगृह व शासकीय निवासी शाळेच्या इमारतीस पेस्ट कंट्रोल केल्यामुळे इमारतीचे संरक्षण होऊ शकते. तसेच डास, झुरळ, ढेकुण, पाल, कोळी, उंदीर, घुस, सिल्हर फिश इत्यादी किटक व प्राण्यांचा बंदोबस्त होऊ शकतो. विविध प्रकारचे साथीचे आजार उदा. डेंग्यू, चिकन गुनिया, लेप्टोस्पायरेसीस, इत्यादी हे या किटक/प्राण्यांमुळे होतात. त्यामुळे यावर प्रतिबंधात्मक उपाय शासकीय वसतिगृहे व शासकीय निवासी शाळांचा वसतिगृह विभागात पेस्ट कंट्रोल च्या माध्यमातून केल्यास उपयुक्त ठरेल.

त्यानुसार सामाजिक न्याय विभागामार्फत चालविण्यात येणा-या शासकीय वसतिगृहे व अनुसूचित जातीच्या शासकीय निवासी शाळांच्या वसतिगृह विभागासाठी सन २०१५-१६ या आर्थिक वर्षात पेस्ट कंट्रोल सेवा पुरविण्याची बाब शासनाच्या विचाराधीन होती.

शासन निर्णय -

सामाजिक न्याय विभागांतर्गत कार्यरत जुनी शासकीय वसतिगृहे, नवीन शासकीय वसतिगृहे, विभागीय स्तरावरील शासकीय वसतिगृहे व शासकीय निवासी शाळांचे वसतिगृह विभाग अशा सुमारे ४६० इमारतींमध्ये पेस्ट कंट्रोल करण्यासाठी ई-निविदा प्रक्रियेतून निवडण्यात आलेल्या मे. माईट टर्मिनेटर, अमरावती यांचेमार्फत सन २०१५-१६ या शैक्षणिक वर्षात दोन वेळा (सहा महिन्यातून एकदा) पेस्ट कंट्रोल सेवा पुरविण्याबाबत ई-निविदेतून न्यूनतम ठरलेल्या रु. १३.२५/- चौ.मी. या दरास व त्यापोटी होणाऱ्या रु. १,२५,००,०००/- (रुपये एक कोटी पंचवीस लाख फक्त) इतक्या अंदाजित खर्चास याद्वारे शासन मान्यता देण्यात येत आहे.

२. आयुक्त, समाजकल्याण, पुणे यांनी याबाबतच्या अटी व शर्ती निश्चित करून संबंधित संस्थेशी करारनामा करावा व त्याप्रमाणे कार्यादेश द्यावेत. जुनी शासकीय वसतिगृहे, नवीन शासकीय वसतिगृहे, विभागीय स्तरावरील शासकीय वसतिगृहे व शासकीय निवासी शाळांचे वसतिगृह विभाग अशा सुमारे ४६० इमारतींचे जिल्हा स्तरावरील अधिकारी व कंपनीचे प्रतिनिधी यांचेमार्फत संयुक्त क्षेत्रफळ मोजणी करण्याबाबत क्षेत्रीय कार्यालयांना सविस्तर सूचना आयुक्त, समाजकल्याण, पुणे यांनी द्याव्यात. तसेच, सदर क्षेत्रफळानुसार पेस्ट कंट्रोल झाल्याबाबतचे संबंधित अधिकाऱ्यांचे प्रमाणपत्र आयुक्त, समाज कल्याण, पुणे यांनी घ्यावे.

३. याकरिता आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे. त्यांनी नियोजित सर्व ठिकाणी पेस्ट कंट्रोल सेवा पुरविल्याबाबतची खात्री झाल्यानंतर मंजूर रु.१३.२५ प्रति चौ.मी. दराप्रमाणे प्रत्यक्ष पेस्ट कंट्रोल झालेल्या क्षेत्रफळाबाबत अदा करावयाच्या रकमेपैकी ९० टक्के रक्कम सदर कंपनीस अदा करण्याची कार्यवाही करावी. सदर पेस्ट कंट्रोल योग्य रितीने झाल्याबाबत अहवाल शासनास सादर करून शासनाच्या पूर्वमान्यतेने उर्वरीत १० टक्के रक्कम आयुक्त, समाजकल्याण, पुणे यांनी अदा करावी.

४. यावर होणारा खर्च हा अर्थसंकल्पित लेखाशिर्ष " सामाजिक न्याय विभाग, मागणी क्रमांक एन-३, २२२५ - अनुसूचित जाती, अनुसूचित जमाती व इतर मागासवर्गीयांचे कल्याण (०१) (१३), अनुसूचित जातीतील मुले व मुली यांच्याकरिता शासकीय वसतिगृहे सुरु करणे व त्यांचे (नविन वसतिगृहे) (२२२५ ३३४२) " या लेखाशीर्षाखाली खर्ची टाकून त्याखाली केलेल्या मंजूर सन तरतूदीमधून भागविण्यात यावा.

५. हे आदेश शासन निर्णय, वित्त विभाग क्र. विअप्र-१०.०८/प्र.क्र.७०/२००८/विनियम, दि.१५/५/२००९ अन्वये सुधारलेल्या वित्तीय अधिकार नियम पुस्तिका १९७८ मधील भाग-पहिला, उपविभाग एक, अ.क्र.४, नियम क्र.२७ (२) (अ) नुसार प्रशासकीय विभागाला प्रदान करण्यात आलेल्या वित्तीय अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०१०५११११४६१३२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ड. शि. लोणारे)
सह सचिव, महाराष्ट्र शासन

प्रति,

- १) मा. मंत्री, सामाजिक न्याय यांचे खाजगी सचिव, मंत्रालय, मुंबई
- २) प्रधान सचिव, सामाजिक न्याय व विशेष सहाय्य विभाग, मंत्रालय, मुंबई
- ३) आयुक्त, समाजकल्याण, महाराष्ट्र राज्य, पुणे
- ४) सर्व प्रादेशिक उपायुक्त, समाजकल्याण विभाग.
- ५) सर्व सहाय्यक आयुक्त, समाजकल्याण
- ६) सर्व जिल्हा कोषागार अधिकारी
- ७) महालेखापाल, महाराष्ट्र १/२ (लेखा परीक्षा) (लेखा अनुज्ञेयता), मुंबई / नागपूर
- ८) अर्थसंकल्प कार्यासन, सा.न्या व वि.स.वि., मंत्रालय, मुंबई
- ९) मे. माईट टर्मिनेटर, अमरावती.
- १०) निवड नस्ती-शिक्षण-२